

oṃ laukikavaidikabhedabhinnavarṇātmaka-dhvanyātmaka-aśeṣaśabdārtha-
ṛgādisarvavedārtha-viṣṇumantrārtha-puruṣasūktārtha-gāyatryārtha-
śrīmannārāyaṇāṣṭākṣaramantrārtha-vāsudevadvādaśākṣaramantrāntargatāntya-
caturakṣarārtha-vyāhṛtyārtha-māṭṛkāmantrārtha -praṇavopāsakānām, pāpāviddha-
daityapūgāviddha śrīviṣṇubhaktyādyanantaguṇaparipūrṇa ramāvyatirikta-pūrvaprasiddha
vyatirikta-anantavedapratipādyamukhyatamā-anantajīvanīyāmakā
anantarūpabhagavatkāryasādhaka-paramadayālu-kṣamāsamudra-bhaktavatsala-
bhaktāparādhasahiṣṇu-śrīmukhyapraṇāvātārabhūtānām,
ajñā-jñānārthi-jñānayogya bhagavatkr̥pāpātrabhūta-sallokakṛpālu brahmarudrādyarthita-
bhagavadājñām śīrasi paramādareṇa anarghyaśīroratnavannidhāya tathā'śeṣa
devatāprārthanānām hāravaddhṛdhi nidhāya, sarvasvakīyasajjanānugrahecchayā
karmabhuvyavatīrṇānām, tathā'vatīrya sakalāsacchāstrakarṭṛṇām,
sakaladurmatabhañjakānām, anāditaḥ satsampradāyaparamparāprāpta-
śrīmadvaiṣṇavasiddhāntapratīṣṭhāpakānām,
ata eva bhagavatparamānugrahapātrabhūtānām, sarvadā bhagavadājñayā
bhagavatsannidhau pūjyānām, tathā bhagavatā dattavarāṇām, dvātriṃśallakṣaṇopetānām,
tathā samagragurulakṣaṇopetānām, asaṃśayānām, prasādamātreṇa
svabhaktāśeṣasaṃśayacchetr̥ṇām,
praṇavādyaśeṣa vaiṣṇavamantrodhārakānām, sarvadā sarvavaiṣṇavamantrajāpakānām,
saṃsiddhasaptakoṭimahāmantrāṇām, bhagavati bhaktyatīśayena bhagavadupāsanārtham
svecchayāgr̥hītarūpāṇām, tatra tatra pṛthak pṛthak bhagavato'nantarūpeṣu pṛthak
pṛthagvedokta-tadanukta-bhāratokta tadanukta-sampradāyāgata svetara-
svābhinnatayā'pyaśeṣaśaktiviśeṣābhyām, pṛthagvyavahāra viśaya-sarvasāmarthyopeta-
niravadhikānanta-anavadya-kalyāṇaguṇaparipūrṇa-anantaguṇopasaṃharṭṛṇām
tathā vedokta-sarvakriyopasaṃharṭṛṇām, evaṃ anantarūpā-avayavaguṇa
kriyājātyavasthāviśiṣṭa-bhagavadupāsakānām, paramadayālūnām, kṣamāsamudrāṇām,
bhaktavatsalānām, bhaktāparādhasahiṣṇūnām, svabhaktān durmārgāt-uddhṛtya
sanmārgasthāpakānām, svabhaktam māmuddīśya bhagavataḥ puraḥ paramadayālo
kṣamāsamudra bhaktavatsala bhaktāparādhasahiṣṇo tvadadhīnam dīnam dūnam anātham
śaraṇāgatamanenamuddhareti vijñāpanakarṭṛṇām,

sarvajñaśiromaṇinām, aśeṣagurvantaryāmiṇām, sadābhagavatparāṇām, bhagavato'nyatra-sarvavastuṣu manaḥsaṅgarahitānām, sarvatra sarvadā sarvākāra-sarvādhāra-sarvāśraya-sarvotpādaka-sarvapālaka-sarvasaṃhāraka-sarvaniyāmaka-sarvapreraka-sarvapravartaka-sarvanivartaka-yathāyogyam sarvajñānājñānabandhamokṣaprada-sarvasattāprada-sarvaśabdavācya-sarvaśabdapravṛttinimitta-sarvaguṇātīparipūrṇamukhyatama-sarvadoṣātīdūra-sarvācintya-sarvottama-sarveśvara-sarvātyantavilakṣaṇa-svगतabhedavivarjitatvādinā-bhagavaddraṣṭṛṇām, abhimānādi sarvadoṣadūrāṇām, asūyeryādi-aśeṣa-manodoṣanivartakānām, nityāparokṣikṛta-ramāyukta-aśeṣabhagavadrūpāṇām, ata eva vilināśeṣa-prakṛtibandhānām, ata eva dūrotsārita-aśeṣa-anīṣṭānām, atha eva aśeṣabhaktāśeṣāniṣṭānīvartakānām, praṇavopāsakānām, asmadādigurūṇām, śrīmadānandatīrthaśrīmaccaraṇānām antaryāmin aniruddha-pradyumna-saṅkarṣaṇa-vāsudevātmaka śrīmadhvavallabha śrīlakṣmīvedavyāsātmaka-aṅḍasthita-anantarūpāvayava-guṇakriyā-jātyavasthāviśiṣṭa-ramāyukta-kṣīrābdhi-śeṣasāyi śrīpadmanābhātmaka aṅḍādbahirabhivyakta-sūddhasṛṣṭitvenābhīmata-śrīcaturmukha-mukhyapraṇopāsyatvādi-anekaprayojanaka-anantānantarūpa-mūlabhūta tathā'śeṣa-jagatpālanaprayojanaka-sāntipati-aniruddha-mūlabhūta tathā'śeṣa-jagatsṛṣṭiprayojanaka-kṛtipati-pradyumna-mūlabhūta tathā'śeṣa-jagatsaṃhāraprayojanaka-jayāpati-saṅkarṣaṇa-mūlabhūta tathā svasva-samagrayogyatābhijña paramānugrahaśīla-bhagavatprerita-caturmukhādi-sadgurūpadiṣṭa-svasvayogyā-bhagavadrūpa-guṇopāsanayā sañjāta-svasvayogyā-bhagavadrūpa-viśeṣadarśanabhogābhyaṃ vinaṣṭāniṣṭa-saṅcita-prārabdhakṣaṇa-aśeṣakarmāṇām, svasvayogyatānusāreṇa sampūrṇasādhanānām, pūrvakalpe brahmaṇā saha virajānadīsnānena tyaktaliṅgānām, tathā vinaṣṭāvaśiṣṭeṣṭa-aśeṣa-prārabdhakarmāṇām pralayakāle bhagavadudare vasatām ānandamātravapuṣām, tadanubhavarahitānām svasvayogyā-bhagavadrūpa-viśeṣadhyānaratānām, sṛṣṭikāle bhagavadājñayā bhagavadudarādbahirnirgatānām śrīśvetadvīpadarśanam nimittikṛtya pradhānāvaraṇabhūtasvecchāpasareṇa svasvayogyā-ānandāvirbhāvalakṣaṇa-muktipradānaprayojanaka-māyāpati śrīvāsudevātmaka-lakṣmyātmaka-pralayābdhistha-śrīvaṭapatrasāyi-aśeṣajagadudara-aśeṣamukta-nābhideśordhvabhāga-kukṣyākhyadeśa-trividhāśeṣasamsāri-nābhideśākhilatamaḥ patitā-nābhyadhobhāgadeśa-śrībhūmyāliṅgita-kālādiceṣṭaka-paramāṇvādi-aśeṣakālāvayava-sṛṣṭyādikarṣeṣanāmaka-paramapurūṣanāmaka śrīcaturmukha-mukhyapraṇopāsitacaraṇa-aniruddhādicatūrūpātmaka-gāyatrīnāmaka-savitṛnāmaka-rūpaviśeṣātmaka-vyāptarūpa-bṛhaccharīra-śūnyābhida-kālābhida-kevalābhida-brahmābhida-anantābhidha-rūpaviśeṣātmaka-nirupacarita-mūlarūpanirupacarita-vyāptapratipādyā-anantatejaḥ puñja tādrṣa-ramāyuktarūpaviśeṣātmaka-gāyatrībhūtavāk-pṛthivīśarīrahṛdayabhedena ṣaḍvidhagāyatrīnāmaka lokavedasamīra-ramāntargata-praṇavākhyā turīyapādoteta-gāyatrīpādacatuṣṭayapratipādyā-vaikuṅṭhasthita-anantāsanasthita-śvetadvīpasthita-sarvajīvasthita-rūpabhedena catūrūpātmaka dehavyāpta-dehāntaryāmījīvavyāptajīvantaryāmīrūpabhedena catūrūpātmaka

prātaḥ saṅkalpagadyam

nirupacarita-sarvavāgarthapratipādaka śrīdevyādi-ramārūpāṣṭaka-abhimanyamāna-
cakrasaṅkhavarābhayayuktahastacatuṣṭayopeta-pradīpavarṇa-sarvābharaṇabhūṣita-
viśvādībhagavadrūpāṣṭaka-pratipādaka-akārādyāṣṭākṣarātmaka-
śrīmadpraṇavādyāṣṭamahāmantra-pratipādyāṣṭarūpātmaka-mantrādhyāyokta-
bhūvarāhādyāśeṣa-vaiṣṇavamantrapratipādyā-bhūvarāhādyāśeṣarūpaviśeṣātmaka-
ramādīmantrapratipādyā-ramādīniṣṭha-ramādīnāmakarūpa-viśeṣātmaka
śrīlakṣmīnṛsimhātmaka-paramadayālo, kṣamāsamudra, bhaktavatsala,
bhaktāparādhasahiṣṇo, deśakālādhipate dehendriyādīpate sūryavaṃśadhvaja
raghukulatilaka-lakṣmaṇa-bharata-śatruḡnāgraja śrīhanumadupāsītacaraṇa sītāpate
śrīrāmacandra !

tvadājñayā tvatprasādāt tvatpreraṇayā tvatprītyarthaṃ tvāmuddiśya tvāmanusmaranneva
tvadājñayā- niyatena manniyāmakena sattāpradavāyunāmaka ceṣṭāpradaprāṇanāmaka-
dhāraṇāpradadharmanāmaka-muktipradabhaktināmaka-rūpaviśeṣaiḥ maddhṛdisthitena
paramadayālunā kṣamāsamudreṇa bhaktavatsalena bhaktāparādhasahiṣṇunā sarvasvāminā
sarvapreraṇeṇa sarvatāttvikadevatāpreraṇeṇa, sarvatāttvikāsurabhañjakena tathā
tatpreraṇāprayuktāśeṣadurmatabhāñjakena, ata eva prabhañjanaśabdavācyena,
pratidinaṃ pratikṣaṇaṃ buddhiśodhakena, sarvakarmakartrā sarvakarmakārayitrā
sarvakarmasvāminā sarvakarmasamarpakeṇa sarvakarmaphalabhoktrā
sarvakarmaphalabhojayitrā sarvakarmapreraṇeṇa sarvakarmodbodhakena
sarvakarmaśuddhipradena sarvakarmasiddhipradena sarvakarmaniṣṭhena
sarvakarmasākṣiṇā sarvakarmaniṣṭhabhagavadrūpopāsakena
ata eva aśeṣajīvaniḥsaṅkhyānādikālinā-dharmādharma-draṣṭusvecchayodbodhakena
tadvācaka-kapilopāsakena, ramāvyatirikta-pūrvaprasiddhavyatirikta-
anantavedapratipādyamukhyatamena, anantaguṇaparipūrṇeṇa sarvadoṣadūreṇa
tvaccittābhijñeṇa tvaccittānusāricittena tvatparamānugrahapātrabhūtena
madyogyatābhijñeṇa śrībhāratīramaṇeṇa rudrādyāśeṣadevatopāsita-caraṇeṇa mama
sarvāsvavasthāsu citradhā vicitradhā tvadupāsakena, śrīmukhyaprāṇeṇa preritaḥ san
tvatsaṃsmṛtipūrvakaṃ śayanāt samutthāyādyatanaṃ svavarṇāśramocitaṃ deśa-kāla-
avasthocitaṃ nitya-naimittika-kāmyabhedena trividhaṃ tvatpūjātmakaṃ karma yathāśakti
yathājñapti yathāvaibhavaṃ kariṣye । madājñākāribhiḥ vidyāsambandhibhiḥ
dehasambandhibhiḥca tvadīyaiḥ aśeṣajanaiḥ tvatsarvakarmakartr̥tva-kārayitr̥tvādi-
anusandhānapūrvakaṃ kārayiṣye ca ॥

iti śrīrāghavendrākhyayatinā kṛtamañjasā ।

prātaḥ saṅkalpagadyaṃ syāt prītyai mādharma madhvayoḥ ॥

॥ iti śrīrāghavendratīrthapraṇīta prātaḥ saṅkalpagadyam ॥